

---

ParameshvaradevasamagamavarNanam from Shrikanthacharitam

ಶ್ರೀಕಂಠಚರಿತೇ ಪರಮೇಶ್ವರದೇವನಮಾಗಮವರ್ಣನಂ

Document Information



---

Text title : Parameshvaradevasamagamavarnanam from Shrikanthacharita

File name : parameshvaradevasamAgamavarNanam.itx

Category : shiva

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrImaNkhakakavikRitaM shrIkaNThacharitam | saptadashaH sargaH ||

Latest update : October 7, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 7, 2023

*sanskritdocuments.org*

---



## ಶ್ರೀಕಂಠಚರಿತೇ ಪರಮೇಶ್ವರದೇವನಮಾಗಮವರ್ಣನಂ



ಗಲ್ವರ್ಕಕ್ಷಿತಲಬಿಂಬತಾರ್ಕಬಿಂಬಪ್ರತ್ಯುಪ್ಪ್ರತಿನವರತ್ನಪಾದಪೀಠಾಂ .  
ಚೂಡೇಂದುಪ್ರವಿಸೃಮರಾಚ್ಛರಶ್ಮಿಜಾಲೈರುನನ್ಮೀಲಸದ್ಧವಲವಿತಾನಪೌನರುಕ್ತ್ಯಾಂ ..

1..

ಆಸ್ಥಾನೀಮಚರಮಸಾಂಧ್ಯಕರ್ಮಸಿದ್ಧೇಃ ಸಾಸೂಯಂ ಗಿರಿಸುತಯಾ ವಿಲೋಕ್ಯಮಾನಃ

ದೇವೋಽಥ ತ್ರಿಪುರಪುರಂಧ್ರಲೋಕಲೀಲಾವಾಹ್ನಿಕಸ್ತವಕಮಲಿಮ್ಲುಚೋ ವಿವೇಶ

.. 2..

ನೈರ್ಮಲ್ಯಪ್ರವಿಶದಹಸ್ಕರಾಂಶುಕಾಂಡೈರುಚ್ಚಂಡದ್ವಿಗುಣಿತಹೇಮವೇತ್ರದಂಡಾಂ .

ಬಂಹಿಷ್ಠೈರಪಿಹಿತಬಂದಿವೃಂದನಾದಾಮುದ್ಗರ್ಜನ್ಮುಕುಟಸರಿತ್ತರಂಘೋಷೈಃ .. 3..

ಭ್ರಶ್ಯದ್ಭಿರ್ನಮದಮರೇಂದ್ರಮೌಲೀರತ್ನೈರ್ನಿರ್ಯತ್ನಪ್ರಕಟಿತನೂತನೋಪಕಾರಾಂ .

ವೇಲ್ಲದ್ಭಿರ್ಗುಹಶಿಖಿನಃ ಶಿಖಂಡಖಣ್ಡೈರಾರಬ್ಧಪ್ರವಿತತಾಲವೃಂತ್ಯವೃತ್ತಾಂ .. 4..

ಬಿಭ್ರಾಣೋ ವಪುರಹಿಮಾಲಿ ಲುಪ್ತತಾಪಂ ಪ್ರತ್ಯುಪ್ತಾಮಖಿಲಗಣೈರ್ದಿವಾದಿಸಾರಾಂ

ಆಶ್ಚರ್ಯಂ ಚರಿತಮುದಂಚಯನ್ನಪೂರ್ವಾಂ ಶರ್ವಾಣೀದಯಿತತಮಃ  
ಸಭಾಮವಾಪತ್ .. 5..

ಸಸ್ಪಾರಸ್ಪಟಿಕವಿರಂಕಕುಟ್ಟಿಮಾಂತಃಸಂಕ್ರಾಂತಾಖಿಲತನುಭಿರ್ಗಣಾನಾಂ .

ಪಾತಾಲಸ್ಥಟಲಧಿರುಹ್ಯ ಮೂರ್ಧ್ನಿ ಭಕ್ತೇರುತ್ಸೇಕಾತ್ಸತತಮಿವೋಹ್ಯಮಾನಪಾದಃ ..

6..

ನೇತ್ರಾಗ್ನಿಜ್ವಲನವಿರೀಯಮಾನಚೂಡಾಖಂಡೇಂದುಸ್ತವದಮೃತೋಪಜಾತಜೀವಾನ್

ಭೂಯೋಽಪಿ ಪ್ರಮುಪಿತಸಂಪದೋ ನೃಮುಂಡನ್ಮರ್ವಾಣಃ ಶ್ವಸಿತವಿಷೇಣ  
ಕಂಕಣಾಹೇಃ .. 7..

ಚಿನ್ವಾನೋ ದೃಢತರಮಹ್ಯಪೋಢಭಾರಂ ಪಾದಾಬ್ಜದ್ವಿತಯಮಿವೋಚ್ಚಜೂಟಬಂಧಂ

ಗ್ರೀವಾಯಾ ವಲಯಮಿವಾನ್ವಹಂ ದಧಾನೋ ದೋರ್ದಂಡಂ ಶ್ರಿತವಿಷಮಾಂಸಲಸ್ವರೂಪಂ

.. 8..

ವ್ಯಗ್ರಾಣಾಂ ಚಟುಘಟನಾಸು ವೀಕ್ಷಮಾಣೋ ನೇತ್ರಾಂತ್ಯೈರ್ವದನಮಮರ್ತ್ಯಮಾಗಧಾನಾಂ

ನಾಥೋಽಥ ಪ್ರಮಥಸಭಾಂ ಪ್ರಪದ್ಯ ತಸ್ಥಾವಾಸೀನಃ ಶಿರಸಿ ವಿಲಾಸವಿಷ್ಟರಸ್ಯ .. 9..  
 ಮಾರಾರೈರ್ಮರಕತವಿಷ್ಟರಪ್ರಭಾಣಾಮಭ್ಯಂಗಾದನುಸೃತನೀಲಿಮೋದ್ಗಮಾನಿ .  
 ಸರ್ವಾಂಗಾಣ್ಯಭಿನವಭೂತಿಮೂಷಣಾನ್ಯಪ್ಯಾಸೇದುಃ ಸಹಚರತಾಂ ಗಲಸ್ಥಲಸ್ಯ ..  
 10..

ಮಿಥೈವ ವ್ಯಧಿಷತ ತಸ್ಯ ಪಾದಪೀಠಂ ಸೋತ್ಕಂಠಾಃ ಪರಿಚರಿತುಂ ಪುರೋ  
 ಭುಜಿಷ್ಯಾಃ .  
 ನಮ್ರಾಣಾಂ ಚಿಕುರಭರಾ ಹಿ ನಿರ್ಜರಾಣಾಂ ತತ್ಕೃತ್ಯಗ್ರಹಣಮನುಕ್ರಮೇಣ ಚಕ್ರುಃ  
 .. 11..

ಸಾವೇಗಂ ಕಥಮಪಿ ತಸ್ಯ ನೋಪಶಲ್ಯೇ ಕಿಂಕರ್ಯೋ ವಿದುಧುವುರಗ್ರಚಾಮರಾಣಿ  
 ಚೂಡೇಂದುಗ್ಗನಕೃತೋ ವಿಶಾಂಕ್ಯ ಪಾತ್ರಂ ಲಾಲಾಟಜ್ವಲನಮಕಾಂಡತಾಂಡವಸ್ಯ ..  
 12..

ಹೇರಂಬೋ ನಿಜಪಿತುರಾಪ್ಯ ಜೂಟಕೂದೇಣಾಂಕಂ ವಿನಿದಧದನ್ಯದಂತಧಾಮ್ನಿ .  
 ಅಭ್ಯಂಗಾದಥ ಪೃಥುತತ್ಕರಚ್ಛಟಾನಾಂ ತ್ರುಟ್ಯಂತಂ ಪ್ರಕೃತಮಪಿ ವ್ಯಧತ್ತ ದಂತಂ ..  
 13..

ಪ್ರಾವಿಕ್ಷನ್ನಥ ಶನಕೈರಕೈತವೇನ ವ್ಯಂಜಂತೋ ವಿನಯಾವಿನಮ್ರತಾಂ ಶಿರೋಭಿಃ .  
 ಸರ್ವೇಽಪಿ ತ್ರಿದಿವಸದೋ ನಿವೇದ್ಯಯಮಾನಾಃ ಸಾವಜ್ಞಂ ಕಿಮಪಿ ಶಿಲಾದನಂದನೇನ  
 .. 14..  
 ದೂರಾತ್ತೇ ತದನು ಸುಧಾಂಧಸೋ ವಿವಬ್ರುಃ ಸಂಹತ್ಯ ಪ್ರಣತಿಮಯುಗ್ಮಲೋಚನಾಯ

ತತ್ಪಾದೌ ವಿರಚಯತಾಂ ಹಿ ಮೌಲಿಭೂಮೌ ಸ್ವಾನ್ಮೌಲೀಂಜಗದಪಿ ಪಾದುಕೀಕರೋತಿ  
 .. 16..  
 ಚಂಡಾಂಶುಜ್ವಲನತುಷಾರಧಾಮಮಯ್ಯೋಽಪ್ಯವ್ಯಾಜಂ ಪುರರಿಪುಣಾ ವಿಕೀರ್ಯಮಾಣಾಃ

ದೃಗ್ಲೇಖಾ ಬತ ವಪುಷೋಽಖಿಲಾಮರಾಣಾಂ ಸಂತಾಪಂ ಜಡಿಮಪರಿಗ್ರಹಂ ಚ  
 ಜಹ್ರುಃ .. 16..  
 ಔಚಿತ್ಯಾನ್ನಿಜನಿನಮಾಸನಂ ಭಜಂತಸ್ತೇ ಪೃಷ್ಠಾಃ ಕುಶಲಮಥೇಂದುಶೇಖರೇಣ .  
 ಇತ್ಯೂಚುರ್ನಮುಚಿಭಿದಾದಯಃ ಸುಧಾಯಾಃ ಸಂಬಂಧಾದಿವ ಮಧುರೋದ್ಗಮೈರ್ವಚೋಭಿಃ  
 .. 17..

ವಿಶ್ವೇಷಾಂ ಪುರಿ ಪುರಿ ಯತ್ನದೈವ ಶೇಷೇ ವಿದ್ವದ್ಭಿಃ ಪುರೂಷ ಇತಿ ಪ್ರತೀಯಸೇ ತತ್

ಕಿಂ ಧಾಮತ್ರಿತಯಮಯಾನಪಾಯದೃಷ್ಟೇಸ್ತಸ್ಮಾತ್ತೇ ಜಗತಿ ಪರೋಕ್ಷಮಸ್ತಿ ವಸ್ತು ..  
18..

ನನ್ನೇವಂ ಕಿಮಪಿ ವಿನಿರ್ಮಲಂ ಪ್ರಕೃತ್ಯಾ ತ್ವದ್ರೂಪಂ ಸುರಸರಿದಂಬುವತ್ತುನೀತೇ .  
ಸೋತೋಭಿಸ್ತಿಭಿರಥ ಕಾರಣಾತ್ಮಭಿಸ್ತದ್ವಿಶ್ವಾತ್ಮನ್ಯ ತಕಮಪಿ ವ್ಯನಕ್ತಿ ಭೇದಂ .. 19..  
ಧಿಜ್ಯೂಥಾ ವಿತಥಮುದಾಸನಸ್ವಭಾವಂ ಭಾಷಂತೇ ಪುರುಷ ತವ ತ್ರಿಲೋಕಭರ್ತುಃ

ಕರ್ತ್ರೀ ಚೇತ್ಪ್ರಕೃತಿಯಂ ಕರೋತು ಕಿಂಚ್ಚಿತ್ಕೈವಲ್ಯಂ ಭವದಧಿರೋಹಮಂತರೇಣ ..  
20..

ಕಿಂ ಮಿಥ್ಯಾ ಹರ ಮಹದಾದಿಷು ಪ್ರಯುಂಕ್ತೇ ಲೋಕೋಽಯಂ ವಿಕೃತಿಮಯೇಷು  
ತತ್ತ್ವ ಶಬ್ದಂ .

ಏಕಸ್ತ್ವಂ ನಿರುಪಧಿರೂಪಭೃದ್ಧಿ ತಥ್ಯಂ ತತ್ತತ್ತ್ವಂ ಪುರುಷ ಬಿಭರ್ಷಿ ಪಂಚವಿಂಶಃ ..  
21..

ಕಿಂ ಕರ್ತುಂ ತವ ಪುರತೋಽಥ ಕಿಂ ನು ವಕ್ತುಂ ಶಕ್ತ್ಯಾಮಃ ಕ್ಷಿತಿಧರರಾಜಮೂರ್ಧಶಾಯಿನ್

ತ್ವಂ ಖಂಡಂ ಕ್ವಚಿದಪಿ ನೋ ಪದಂ ವ್ಯನಕ್ತಿ ತ್ರೈಲೋಕ್ಯಂ ಧ್ವನಿವಪುಷಶ್ಚ ತೇ ವಿವರ್ತಃ  
.. 22..

ಕುತ್ರಾಪಿ ಪ್ರತಿಹತಿಮೇತಿ ನಾಂತಾರಿಕ್ಷಂ ಶಬ್ದಸ್ತದ್ಗುಣಪದವೀಂ ನ ಚಾತಿಶೇತೇ .  
ತನ್ಮೂರ್ತಿಸ್ತ್ವಮಸಿ ಚ ತದ್ವಿಭೋ ಜಗಂತಿ ವ್ಯಾಪ್ನೋಷೀತ್ಯಮುಪಪತ್ತಿಸಂಪ್ರದಾಯಃ  
.. 23..

ನೋ ಕಿಂಚಿದ್ಭಹಿರೂಪಪತ್ತಿಮೇತಿ ವಸ್ತು ಜ್ಞಾನಾತ್ಪ್ರಸರತಿ ಕಿಂ ತು ಚಿತ್ರವೃತ್ತಿ .  
ಜ್ಞಾನಾತ್ಮಾ ಪ್ರಭುರಿತಿ ವಿಶ್ವಕರ್ತೃಭಾವೋ ನೋ ಬೌದ್ಧೈರಪಿ ಭವತೋ ಬತ  
ವ್ಯಪಾಸ್ತಃ .. 24..

ಶೂನ್ಯಂ ತೈರಕಥಿ ನ ತುಚ್ಛಮೇವ ರೂಪಂ ಮಾದೃಕ್ಷಾನಧಿಗಮನೀಯವೃತ್ತಿ ಕಿಂ ತು .  
ತಾದೃಕ್ಷಂ ತವ ಚ ವಪುಸ್ತಥಾ ಚ ಬೌದ್ಧಾಸ್ತ್ವಾಮೇವ ಕ್ಷ ನ ಪರಮಾರ್ಥತೋ ಗೃಣಂತಿ  
.. 25..

ಬೋಧಾತ್ಮನ್ಯನವಧಿತಾಂ ತ್ವಯೀಹ ಜಾನಂತ್ಯನ್ಯಾನಿ ತ್ರಿನಯನ ಸಂತು ದರ್ಶನಾನಿ

ಆತ್ಮಾ ತ್ವಂ ತವ ಚ ವಪುಸ್ತಯೋಽಪಿಲೋಕಾಸ್ತನ್ಮಾನಂ ತ್ವಮಿತಿ ಚ ನಾರ್ಹತೋಽಸ್ತಿ  
ಗರ್ಹಾಃ .. 26..

ತೈಲೋಕ್ಯಂ ವಿಭಜತಿ ಯೋ ವಿಚಿತ್ರತಂತ್ರಂ ಯಸ್ಮಾಚ್ಚ ಪ್ರಸರತಿ ಸರ್ವಜೀವಲೋಕಃ

ಚಾರ್ವಾಕಾಸ್ತಮಿಹ ವದಂತಿ ಯತ್ಸ ಭಾವಂ ತರ್ಭಂಗ್ಯಾ ತ್ವಮಸಿ ಶಿವೋರರೀಕೃತಸ್ತೈಃ  
.. 27..

ಯಂ ಮಾಯಾ ಕ್ವಚಿದನಿರುದ್ಧ್ಯಮಾನರೂಪಾ ನ ಸ್ಪಷ್ಟಂ ಪ್ರಭವತಿ ನೇತಿ ನೇತಿ  
ಸಂತಃ .

ಯಸ್ಮಿಂಶ್ಚ ವ್ಯವಹೃತಿಮಾಚರಂತಿ ತಂ ತ್ವಾಂ ತಾತ್ಪರ್ಯದುಪನಿಷದೋ ವಿಭೋ  
ಗೃಣಂತಿ .. 28..

ಏಕಸ್ತ್ವಂ ತ್ರಿನಯನ ದೃಶ್ಯಸೇಽಧಿಕರ್ತುಂ ಜ್ಞಾತುಂ ಚ ತ್ರಿಮುವನಮೀಶ್ವರಃ ಪ್ರಕಾಶಃ

ತಾದಾತ್ಮ್ಯಂ ವಿವೃತವತೀ ವಿಮರ್ಶಶಕ್ತಿರ್ದ್ವೈಧೇಽಪಿ ಪ್ರಥಯತಿ ತೇ ನ  
ಭೇದದೋಷಂ .. 29..

ಇಚ್ಛದ್ಭಿಃ ಶಶಿಮುಕುಟ ಕ್ರಿಯೈಕರೂಪಂ ವೈವಶ್ಯಾಪ್ರಣಯವಿಧಾಯಿನಂ ವಿಯೋಗಂ

ನಿವ್ಯೂಢಶ್ರುತಿಕವಿಕೃತ್ಯ ವಿಶ್ವಕರ್ತಾ ತ್ವಂ ಹ ಹರ್ತಾಭ್ಯುಪಗತ ಏವ ವೇದವಿದ್ಭಿಃ ..  
30..

ಯಚ್ಛಾಯಾಷ್ಟಷದಭಿಷೇಕತೋಽಪಿ ಸರ್ವೇ ತಾತ್ಪರ್ಯಾದವಸಿತಜಾಡ್ಯತಾಂ  
ಭಜಂತೇ .

ತಸ್ಯಾತ್ಮಂಸ್ತವ ಜಡತಾಮುದೀರಯಂತಃ ಕಾಣಾದಾ ಬತ ನ ಕಥಂಚನ ತ್ರಪಂತೇ ..  
31..

ಕ್ಷಾವತ್ಸ್ಯತ್ಕಥಮಜನಿಷ್ಯತ ಪ್ರಕಾಶಂ ಪ್ರಾಣಿಷ್ಯತ್ಕಥಮಥವೈಷ ಜೀವಲೋಕಃ .

ಆ ಸರ್ಗಾದಖಿಲಜಗದ್ಗರಿಷ್ಠ ನೋ ಚೇತ್ಕಾರುಣ್ಯಾತ್ಪ್ರಭುರಭವಿಷ್ಯದಷ್ಟಮೂರ್ತಿಃ ..  
32..

ವಕ್ತ್ರೇಽಭೂತ್ತವ ಮುರಜಿತ್ಪ್ರತಿಗ್ರಹೀತಾ ತ್ವಂ ಗ್ರೀವಾಂ ಸರಸಿಜಜನ್ಮನೋ ವ್ಯಲಾವೀಃ

ಇತ್ಥಂ ತೇ ಹಿಮಕರಶೇಖರ ಪ್ರಸಾದಃ ಕೋಪೋ ವಾ ಕ್ವಚಿದಜನಿಷ್ಠ ನೋ ಮಹತ್ಸು  
.. 33..

ಇತ್ಯಾದಿಸ್ತುತಿಮುಖರೇಷು ನಿರ್ಜರೇಷು ಪ್ರತ್ಯಗ್ರಪ್ರಸೃತಕೃಪಾರಸಾತತಿರೇಕಃ .

ತಾನಿತ್ಥಂ ಕಥಯಿತುಮಿಂದುಖಂಡನಚೂಡಃ ಪ್ರಾರೇಭೇ ರಭಸವಶಂವದೈರ್ವಚೋಭಿಃ  
.. 34..

ಪ್ರಾಪ್ತಾನಾಂ ಮಮ ಸವಿಧಂ ವಿಧೂತಧೈರ್ಯಾ ಚರ್ಯಾಸೌ ವಿಪುಲಮುಪ್ಲವಂ  
ವ್ಯನಕ್ತಿ .

ವಿಶ್ಲಿಷ್ಯನ್ನಿಜಮಹಸಾಂ ಮುಖಾನಿ ಯದ್ವಃ ಪ್ರಾತಸ್ತಂ ರಜನಿಪತಿಂ ವಿಡಂಬಯಂತಿ  
.. 35..

ವಿಶ್ವಾಪದ್ಗದಭಿಷಜೋಽಪಿ ಕಿಂ ಭವಂತೋ ವೈಕ್ಲವ್ಯವ್ಯಸನವಿಸಂಸ್ಥಲಾನನಾಃ ಸ್ಥ .  
ಪ್ರತ್ಯರ್ಥಿಪ್ರಧನರಸಾ ವಿಲಂಘ್ಯ ದೈನ್ಯಂ ತೇಜೋ ವಸ್ತುಲಯತಿ ವಾಡವಂ ಹಿ ಧಾಮ  
.. 36..

ಧ್ಯಾನೇನ ಸ್ತಿಮಿತತಮತ್ವಮಬ್ಜಯೋನೇರಾಸೀದ್ಯತ್ಪ್ರಣಿಹಿತದೀಕ್ಷಮೀಕ್ಷಣೇಷು .  
ಚಿಂತಾಯಾಃ ಪರಿಚಯನೇ ತದೇವ ಸದ್ಯಃ ಸಾಧಿಕೃತಮಮಪಿ ನಾಧಿಕಂ ಧಿನೋತಿ ..  
37..

ಸಾವೇಗಂ ಯುಧಿ ವಲತಾಂ ದ್ವಿಷಾಂ ಶಿರೋಭಿಯಸ್ಯಾಗ್ರೇ ಸಮಜನಿ  
ಮೃತ್ಯುಭಾಂಡಭಂಗಿಃ .  
ತಚ್ಚಕ್ರಂ ಕ್ರಶಿಮವಶಂವದಾಗ್ರಿಮಾರ್ಚಿಃಸಂಚಾರಂ ಕಿಮಿತಿ ಮುರದ್ವಿಷೋಽಧಿಶೇತೇ  
.. 38..

ಯತ್ರ ಶ್ರೀರನಿಶವಿನಿದ್ರದ್ಯುಕ್ತಹಸ್ತೇ ವಿಶ್ರಮ್ಯ ಸರತಿ ನ ಪಂಕಜಾಕರಸ್ಯ .  
ಸೋಽಕಾಂಡೇ ಕಿಮಿತಿ ಬಿಡೌಜಸೋಽಸ್ಯ ದೇಹಃ ಸಂದೇಹಂ ಮುಹುರಿವ ಕಸ್ಯ ನ  
ವ್ಯನಕ್ತಿ .. 39..

ಚಿತ್ರೋದ್ಯತ್ಪ್ರಶಿಮವಿರೋಷವವದ್ಧಿರಂಗೈವೈಕ್ಲವ್ಯಂ ವಿವೃತವತಾಂ ಸಮೀರಣಾನಾಂ

ಕಿಂ ತ್ವೇಷಾಂ ಪುನರಪಿ ಜಾಯತೇ ಮಹದ್ಭಿರ್ನಿಃಶ್ವಾಸೈರನಲಸಮಾಂಸಲತ್ವಯೋಗಃ  
.. 40..

ಪಾಂಡಿಮ್ನಾ ಪರಿಚಿತಮುಜ್ಜಿತಪ್ರತಾಪಪ್ರಾವಾರಂ ಕಿಮಿತಿ ತಥಾ ವಪುಃ ಖರಾಂಶೋಃ

ಶುಭ್ರಾಂಶುಭ್ರಮಘಟನಾದ್ವಿನಾ ತ್ರಿಯಾಮಾಮಾತಂಕಂ ಸೃಜತಿ ಯಥಾ  
ರಥಾಂಗನಾಮ್ನಾಂ .. 41..

ನಿಃಶೇಷತ್ರಿಭುವನಘಸ್ಮರಶ್ರಿತತ್ವಾತ್ತದ್ವಹ್ನೇಃ ಸಹಜಮಪಹ್ನುತಂ ಕ್ಷ ತೇಜಃ .  
ಯುಷ್ಮಾಕಂ ಸಪದಿ ವಿಲೋಕ್ಯತೇಽಸ್ಯ ಹಾ ಧಿಕ್ ಶೋಕೋಷ್ಣಶ್ಚ್ಚಿಸಿತತರಂಗಮಾತ್ರಶೇಷಃ  
.. 42..

ಕ್ರಾಂತಾಭಿಃ ಪ್ರತಿದಿವಸಾಸ್ತಶೈಲಸೀದಚ್ಚಂಡಾಂಶುದ್ಯುತಿಭಿರಿವೇಶ್ವರಃ ಪ್ರತೀಚ್ಯಾಃ .  
ಯಸ್ತೇಜೋ ದುರಭಿಭವಂ ಬಭಾರ ಸದ್ಯಃ ಸ್ವಾಂ ಶಕ್ತಿ ದೃಶಿ ವಿಧೃತಾಂಭಸಿ ವ್ಯನಕ್ತಿ ..  
43..

ಅನ್ಯೇಷಾಂ ಸವನಲಿಹಾಮಪಿ ಪ್ರಯಾತಃ ಸ ಪ್ರಾಚ್ಯಃ ಕ್ಷ ನು ನಿಜತೇಜಸೋತಿರೇಕಃ

ನೀರಂಧ್ರಪ್ರವಿಸೃಮರಾನನಾನಿಲೌಘೈಃ ಕಿಂ ಲೀಡಃ ಕಥಮಪಿ ದೀಪವಚ್ಚಮೇನ .. 44..

ಈದೃಗ್ನಿಃ ಸ್ಮರಮಕರೈಕಮಾಂತ್ರಿಕಸ್ಯ ವ್ಯಾಹಾರೈರಪಹೃತಕಲ್ಪಚಿತ್ತಪೀಡಾಃ .  
ನಿರ್ವೇದಾದಾಭಿಮುಖಲೋಚನಂ ಕಥಂಚಿತ್ಪ್ರೋತ್ಕ್ಲಿಪ್ಯ ಕ್ಷಣಮವತಸ್ಥಿರೇ ಮುಖಾನಿ  
.. 45..

ದೇವೋಽಥ ಶ್ರುತಿಕವಿತಾ ಪಯೋದನಾದಪ್ರತ್ಯರ್ಥಿಸ್ವನರಚನಾಂಚಿತ್ಯೈರ್ವಚೋಭಿಃ .  
ಹಂಸಾನಾಂ ರಥಪಥವರ್ತಿನಾಂ ಮುಹೂರ್ತಂ ತನ್ವಾನೋ ಭಯಮಿತಿ ಸಾದರ  
ಜಗಾದ .. 46..

ಸಂತಾಪಂ ಕಿಮಪಿ ವಿವೃಣ್ವತೇ ನ ಕೇಪಾಂ ಯೇ ಪಾದಾ ಇವ ದಿವಿಷನ್ಮನೋಜ್ವರಸ್ಯ  
ಸಂತ್ಯತ್ರ ತ್ರಿನಯನ ದುಃಸಹಪ್ರಮೇಯಾ ದೈತೇಯಾಸ್ತಿಭುವನಶತ್ವವಸ್ತಯಸ್ತೇ ..  
47..

ಪ್ರಾಗ್ನುದ್ಯದ್ಯಮಾನಿಯಮಾದಿಮಾಂಸಲಾಭಿಶ್ಚೇಷ್ಟಾಭಿಸ್ತಿ ದಿವಮುನೀನ್ವಿಲಂಘಯಂತಃ  
ಸಂಹತ್ಯ ಸ್ಥಿರತರನಿಶ್ಚಯೇನ ತೇ ಮಾಮಾರಾದ್ಧಂ ನಿರವಧಿ ತೇಪಿರೇ ತಪಾಂಸಿ ..  
48..

ತೈಲೋಕ್ಯಂ ತಪಸಿ ವಿಶಂಕಮೇವ ತೇಷಾಂ ಕಲ್ಪಾಂತಜ್ವಲನನಯೇನ ಬಾಧಮಾನೇ  
ನಿರ್ವ್ಯಾಜಕ್ರಮಮಥ ದರ್ಶನಂ ಪುರಸ್ತಾತ್ತೇಭ್ಯೋಽಹಂ ವ್ಯತರಮನುತ್ತರಾತನುರೋಧಃ  
.. 49..

ಸಂತಪ್ತೇ ವಪುಷಿ ತಪೋಭರೇಣ ಕುರ್ವನ್ನಿರ್ವಾಣಂ ವಹನಪತ್ತಿಪತ್ತವಾತ್ಯೈಃ .  
ಸಾವೇಗಂ ಪಟು ಘಟಿತಾಂಜಲೀನ್ಪುರಸ್ತಾತ್ತಾನಾವಿಷ್ಣು ತನಿಜಮೂರ್ತಿರಿತ್ಯವೋಚಂ  
.. 50..

ಸಂತುಷ್ಟಂ ನಿಶಿತತಪೋವಿಶೇಷಮಯ್ಯಾ ವಾಸ್ಯಾ ವಃ ಸಕಲಮಪೀಹ ಗಾತ್ರತಂತ್ರಂ  
ಯುಷ್ಮಭ್ಯಂ ವರಮಹಮೀಪ್ಸಿತಂ ಪ್ರದಾಸ್ಯೇ ಭೋ ವತ್ಸಾ ಖಲು ವಿರಚಯ್ಯ  
ತದ್ವೃತಾನಿ .. 51..

ಈದೃಕ್ಷಪ್ರತತಪಃಪಣಮಯುಕ್ತ್ಯಾ ಯಂ ಪ್ರಾಪ್ತುಂ ವಿವೃತದುರೋದರಕ್ರಿಯಾಃ ಸ್ಥ  
ಅರ್ಥಂ ತಂ ಕಥಯತ ತತ್ರ ಕಾಪಿ ಮಾ ಭೂದಾಶಂಕಾ ದಿತಿಕುಲಮೌಲಿಮಂಡನಾ ವಃ  
.. 52..

ಇತ್ಯಸ್ಮದ್ಗಿರಮಧಿರೋಪ್ಯ ಕರ್ಣವೀಧೀಂ ನೇದೀಯಃ ಪ್ರಮದರಸೋಕ್ಷಿತೇಕ್ಷಣಾಸ್ತೇ .  
ಮಾಮೇವಂ ವಿನಯಮಪಾಕ್ಷರಾಂತರಂಗಪ್ರೋನ್ಮೀಲತ್ಪದಮಗದನ್ವಿನಮ್ರಕಂಠಂ ..  
53..

ಅನ್ಯೈಃ ಕಿಂ ವರದ ವರಾಂತರೈರವಾಪೈರಪ್ರಾಪೈರಥ ಚ ನ ಕೋಽಪಿ ಯೈರ್ವಿಶೇಷಃ

ತ್ವದ್ವಕ್ತೃಪ್ರಸೃತವಚೋಮೃತೌಘಲಾಭಾದನ್ಮಾಕಂ ಭವತು ವಿಭೋ ರುಗಿತ್ಯಮೃತ್ಯುಃ  
.. 54..

ನೈವೇದಂ ವಿತರಿತುಮೀಶ್ವರೋಽಸ್ತಿ ಕಶ್ಚಿನ್ನಿಶ್ಚಿತ್ಯ ದ್ರುತಮಿತರಂ ವರಂ ವೃಣೇದ್ಧಂ .  
ಇತ್ಯಸ್ಮದ್ವಚನಮಥೋಚ್ಚುಲುಂಪ್ಯ ತೇತ್ರ ಶ್ರೋತ್ರಾಭ್ಯಾಂ ಪುನರಿದಮಾದರಾದವೋಚನ್  
.. 59..

ನೇವಂ ಚೇತ್ಯಶ್ರೃಣುತೇ ಭವಾನಕನ್ಮಾದಸ್ಮಭ್ಯಂ ದೃಢತಪಸಾಪಿ ನಿಸಹೇಭ್ಯಃ .  
ತಹ್ಯೇಕೋ ಯುಧಿ ರಿಪುಣಾ ಶರೋಽರ್ಪ್ಯಮಾಣಃ ಸರ್ವೇಷಾಂ ಭವತು ಸದೈವ  
ಮೃತ್ಯವೇ ನಃ .. 56..

ಮತ್ತಸ್ತಂ ವರಮಿತಿ ದೀಪ್ತಮಾಪ್ತವಂತಸ್ತೇ ಯುಕ್ತ್ಯಾ ಮತಿಮತಿವರ್ತಿತುಂ ಯಮಸ್ಯ  
ತ್ರೀಂಲ್ಲೋಕಾನಥ ಚ ಪೃಥಕ್ಪೃಥಜ್ಷಿರೋದ್ಧಂ ಸನ್ನದ್ಧಾ ವ್ಯಧಿಷತ ನೂತ್ನಯತ್ನಸಿದ್ಧಿಂ  
.. 57..

ತತ್ತ್ವ ಮಾಂತರಮವೇತ್ಯ ತತಃ ಸುವರ್ಣದುವರ್ಣಲೋಘಟನಾವಿಕಟೈಃ ಪ್ರಕಾರೈಃ  
ತೇಭ್ಯಃ ಪೃಥಕ್ತಿಷು ಜಗತ್ಸು ಪುರೀರನಲ್ಪಶಿಲ್ಪಾವಿಕಲ್ಪಸಮಯಃ ಸ ಮಯಶ್ಚಕಾರ ..  
58..

ಅರೂಣಮಣಿಗರೀಯೋಗೋ ಪುರಪ್ರೋಜ್ಜಿಹಾನ-  
ದ್ಯುತಿನಿವಹನವೀನೋಟ್ಟಂಕಿತಾಗ್ನೀಯವಪ್ರಂ .  
ಪುರವರಮಥ ಹೈಮಂ ದೈತ್ಯನಾರೀಕಟಾಕ್ಷೈಃ  
ಕುವಲಯಿತಗವಾಕ್ಷಂ ತಾರಕಾಕ್ಷೋಽಧ್ಯರುಕ್ಷತ್ .. 59..

ಧವಲಭವನಯೋಗಾದಾಪ್ತಪರ್ಯಾಪ್ತಸಾಮ್ಯ-  
ಶ್ರಿಣಿ ನಭಸಿ ಹಸಂತ್ಯಾಮುಲ್ಲಸದ್ಭಿಮಯೂಖೈಃ .  
ಪುರಿ ಪರಿಕರಮಾಧಾದ್ರಾಜತೋಲ್ಲಾಸಬಂಧೌ  
ಸ್ವಕ ಇವ ಕಮಲಾಕ್ಷಃ ಪ್ರಕ್ರಮೋ ವಿಕ್ರಮಸ್ಯ .. 60..

ಭರತ್ಪುಟ್ಟತ್ಯೋ ಣೀತಲವಿಸೃತಪಾತಾಲತಿಮಿರ-  
ಸ್ಥಿರಾಸಂಗೇನೇವ ಸ್ಫುರದಸಿತನಿಶೇಷವಪುಷಂ .  
ನೃಣಾಂ ಕೇ ಕಾಲಾಯಸಮಯಮಯಾತ್ನಾಜ್ಜನಪದಂ  
ತತೋ ವಿದ್ಯುನ್ಮಾಲೀತ್ಯಸಿಸಲಿಲಧಾರಾಭಿರಸಿಚತ್ .. 61..

ತೇ ಪ್ರಾಪ್ಯ ತ್ರಿಪುರಪ್ರಥಾಮಥ ಪೃಥಗ್ಲೋಕಾನುಜಂತಃ ಸ್ಥಿತಾ  
ದಿವ್ಯಾನ್ಯಬ್ಧಶತಾಯುತಾನ್ಯುಪನಮದ್ವಿಶ್ವಾಪಮೃತ್ಯುಶ್ರಿಯಃ .



ಯನ್ನಾಮ್ನಾಪ್ಯಾಧಿರೋಹತಾ ಶ್ರುತಿಪದಂ ಗೀರ್ವಾಣವಾಮಭ್ಯುವಾಂ  
ಗಾಹಂತೇ ತನವೋಽತಿವೇಲಪವನೋದ್ವೇಲ್ಲಲ್ಲತಾಸೌಹೃದಂ .. 62..

ತಾಪಂ ರುಚಿಕ್ಷತಿಮಥೋ ವಿವಿಧಾಶ್ಚ ಪೀಡಾ  
ವಿಶ್ವಸ್ಯ ಧಾತವ ಇವೋತ್ಕುಪಿತಾಸ್ರಯಸ್ತೇ .  
ಆತನ್ವತೇ ಸಪದಿ ದುಃಸಹಸನ್ನಿಪಾತೇ

ತಸ್ಮಿನ್ನಿಷಕ್ತು ಯಾದೇ ಭರ್ಗ ಭವತ್ಪ್ರಸಾದಃ .. 63..

ಯಾಃ ಶ್ರೀಡದ್ವಿಬುಧಾವರೋಧನಪರಿಷ್ಕಾರಾರ್ಕಕಾಂತಾನಲ-  
ಜ್ವಾಲಾತಾಪಲವಾವಲೇಹಮಪಿ ನೋ ಮಧ್ಯೇದಿನಂ ಸೇಹಿರೇ .

ತಾಃ ಸಂತಾನಕವೀರುಧೋ ವಿಧುನಿತಾಸ್ತತ್ಸೈನಿಕೈಃ ಸಾಂಪ್ರತಂ  
ದಾವಾಗ್ನಿಯದಿ ನಾಮ ರಕ್ಷತಿ ತತೋ ನೀಚಾವಮಾನಜ್ವರಾತ್ .. 64..

ಪಾಶೈರ್ಬದ್ಧಶಿರೋಧರಾಃ ಘಣಿಮಯೈರುತ್ಪಾತನಾಕಿದ್ರುಮ-  
ಸ್ಕಂಧಾಧಾನತಲೇಷು ದಾನಸಲಿಲಾವಗ್ರಾಹಿಣೋ ದಿಗ್ವಿಪಾಃ .

ನೀತಾಸ್ಪ್ರಜಿರೇಷು ಯಾಮಗಜತಾಂ ಸ್ರಸ್ತೇಽಪಿ ವಿಶ್ವಂಭರಾ-  
ಭಾರೇ ವ್ರೀಡನಿಪೀಡನೇನ ದಧತೇ ದೂರಾವನಮ್ರ ಶಿರಃ .. 65..

ಕಿಂ ವಾನ್ಯತೇ ತಥಾದ್ಯ ತ್ರಿನಯನ ವಿನಯಾತಿಕ್ರಮಾಕ್ರಾಂತವಿಶ್ವಾ  
ನಿಃಶ್ವಾಸೌಘೇನ ದೀರ್ಘೀಕೃತಚಮರಮರುಡ್ಡಂಬರಾಃ ಸ್ವರ್ವಧೂಭಿಃ .

ಸರ್ವಂ ನಿರ್ವೀರಮುರ್ವೀತಲಮಥ ನಿಲಯಂ ನಾಕಿನಾಂ ಮನ್ಯಮಾನಾಃ  
ಕರ್ತಾರೋ ನೂನಮಸ್ಮತ್ಪರಿಕರಮಚಿರಾನ್ನಾಮಮಾತ್ರಾವಶೇಷಂ .. 66..

ಇತ್ಥಂ ಪ್ರಸ್ತಾವನಾಯೈ ವಿವೃತವತಿ ವಚಃ ಪದ್ಮಭೂಸೂತ್ರಧಾರೇ  
ತೂರ್ಣಂ ವಕ್ತೃಪ್ರಸಾದಪ್ರಸ್ರಜವನಿಕಾಮಗ್ರತೋಽಪಾಸ್ಯ ದೂರಂ .

ಕ್ರೋಧಾಖ್ಯಃ ಪರ್ಷದಾನಾಂ ವಿದಧದಧಿಮನೋರಂಗಪೀಠಪ್ರವೇಶಂ  
ಶೈಲೂಷೋ ದೃಷ್ಟಹಸ್ತಾದ್ಯಸಮವಿಕೃತಿಭಿಃ ಸಂಗಮಂಗೀಚಕಾರ .. 67..

.. ಇತಿ ಶ್ರೀಮಂಖಕಸ್ಯ ಕೃತೌ ಶ್ರೀಕಂಠಚರಿತೇ ಮಹಾಕಾವ್ಯೇ ಪರಮೇಶ್ವರದೇವನಮಾಗಮವರ್ಣನಂ

..

.. ಶ್ರೀಮಂಖಕಕವಿವಿರಚಿತಂ ಶ್ರೀಕಂಠಚರಿತಂ . ಸಪ್ತದಶಃ ಸರ್ಗಃ ..

.. shrImankhakavivirachitaM shrIkAnThacharitam . saptadashaH sargaH ..


Notes:


Śrīkaṇṭhacaritam ಶ್ರೀಕಂಠಚರಿತಂ is a Saṃskṛta Mahākāvya ಸಂಸ್ಕೃತ ಮಹಾಕಾವ್ಯ  
composed by Mahākavi Maṅkhaka ಮಹಾಕವಿ ಮಂಖಕ - a 12th century poet from  
Kashmir. The 25 sections of the Mahākāvya ಮಹಾಕಾವ್ಯ describe the incidence  
of Tripuradāha ತ್ರಿಪುರದಾಹ and the annihilation of Tripurāsura ತ್ರಿಪುರಾಸುರ by  
Śrīkaṇṭha ಶ್ರೀಕಂಠ (Śiva ಶಿವ).

Sarga 17 ಸರ್ಗ 17 describes the meeting of the deva-s ದೇವಾಃ with Śrīkaṇṭha ಶ್ರೀಕಂಠ (Śiva ಶಿವ) at Kailāsa ಕೈಲಾಸ, wherebey they eulogise and apprise Him about the menace created by Tripurāsura ತ್ರಿಪುರಾಸುರ.

Encoded and proofread by Ruma Dewan

---

——  
*ParameshvaradevasamagamavarNanam from Shrikanthacharitam*  
pdf was typeset on October 7, 2023

——  
Please send corrections to [sanskrit@cheerful.com](mailto:sanskrit@cheerful.com)

